

சிவமயம்

कौमार संहिता ॥

Acc. No. 4378



சென்னை அரசாங்க நூல் நிலையத்திலிருந்து

சேகரிக்கப்பட்டு

சென்னை மயிலாப்பூர் வ்யாகரண சிரோமணி

E. M. கந்தஸ்வாமி சர்மா அவர்களால்

பரிசோதிக்கப்பட்டு

தென்னிந்திய அர்ச்சகர் அசோசியேஷன்

10-11, தம்புசெட்டித் தெரு, சென்னை.

பொதுக் காரியதரிசி :

சி. சுவாமிநாத குருக்கள் அவர்களால்
வெளியிடப்பட்டது.

உ
சிவமயம்

कौमार संहिता ॥



சென்னை அரசாங்க நூல் நிலையத்திலிருந்து
சேகரிக்கப்பட்டு

சென்னை மயிலாப்பூர் வ்யாகரண சிரோமணி

E. M. கந்தஸ்வாமி சர்மா அவர்களால்
பரிசோதிக்கப்பட்டு



தென்னிந்திய அர்ச்சகர்
அசோசியேஷன்

10-11, தம்புசெட்டித் தெரு, சென்னை.

பொதுக் காரியதரிசி:

சி. சுவாமிநாத குருக்கள் அவர்களால்
வெளியிடப்பட்டது.

६

कौमार संहितायाः विषय-सूची ॥

1. विद्यागणेश मन्त्रोद्धारः ।
2. पुरश्चरणविधिः ।
3. विद्यागणेशपूजाविधिः ।
4. आवरणपूजा ।
5. वश्याकर्षणप्रयोगः ।
6. स्तम्भनप्रयोगः ।
7. उच्चाटनप्रयोगः ।
8. होमविधानम् ।
9. संप्रामविधानम् ।

உ
சிவமயம்

முகவுரை

சர்வலோக ரக்ஷகனான பரமேச்வரன் பவ சாக ரத்திலிருந்து லோகத்தை சம்ரக்ஷிப்பதற்காக வேத, ஆகம சாஸ்திரங்களையும், தந்திர சாஸ்திரங்களையும் உபதேசித்துள்ளார். அவற்றுள் கௌமார தந்திரம் என்பதும் ஒன்றாகும்.

இது சதாசிவரால் ப்ரும்மாவுக்கு உபதேசிக் கப்பட்டதாகும். இதில் வினாயகருடைய வழிபாடு சிறப்பாகக் கூறப்படுகிறது. இதில் பூஜை, வச்யம், ஸ்தம்பனம் முதலிய ஒன்பது அம்சங்கள் அடங்கியிருக்கின்றன. இத்தகைய அறிய இந்தப் புத்தகத்தை ஆஸ்திகர்கள் அனைவரும் வாங்கி, பொருளுணர்ந்து வினாயகப்பெருமானை வழிபட்டு அவனருளால் இஹபர சகல சுகங்களைப் பெற்று மேன்மையை அடைய வேணுமாய் வேண்டுகிறேன்.

மேலும் இப்புத்தகம் நமது சென்னை அரசாங்க ஓரியண்டல் நூல் நிலையத்தில் உள்ள தெலுங்கு கையெழுத்துப் பிரதியிலிருந்து ஷே அரசாங்க நூல் நிலைய அதிகாரி அவர்கள் உத்திரவு பெற்று ஸம்ஸ்கிருத லிபியில் எழுதி ஷே, புத்தகத்தை தென்னிந்திய அர்ச்சக சங்கத்தார் என்னைப் பரிசோதிக்கும்படி கேட்டுக் கொண்டதன் பேரில் எனக்கு தெரிந்த வரை பரிசோதித்து இருக்கிறேன்.

மூலப்ரதியில் சில இடத்தில் ஸ்லோகங்கள் பூர்த்தியாக இல்லாததாலும் எழுத்துக்கள் தெளிவாக இல்லாதபடியாலும் தெரிந்த அளவு பரிசோதித்துள்ளேன். பிழைகள் இருப்பின் தெரிவித்தால் மறு வெளியீட்டில் திருத்தமாக வெளியிட உதவியாக இருக்கும்.

ஸ்ரீ நூலை வெளியிட உதவிய சென்னை அரசாங்க ஓரியண்டல் நூலக அதிகாரி அவர்களுக்கு தென்னிந்திய அர்ச்சக சங்க சார்பிலும், என் சார்பிலும் எனது மனப்பூர்வமான நன்றியைத் தெரிவித்துக் கொள்கிறேன்.

3, கீழண்டைக்
குளத் தெரு,
மயிலை, சென்னை-4.

}

இப்படிக்கு
E. M. கந்தஸ்வாமி சர்மா
[வியாகரண சிரோமணி]

अथ प्रथमोऽध्यायः ॥

॥ विद्यागणेशमन्त्रोद्धारः ॥

समस्तायुधसंपूर्णसद्भुजद्वादशान्वितम् ।
 अधस्ताद्वनिताकारं आद्यं वन्दे गजाननम् ॥
 रजताद्रिवने रम्ये मुनिवृन्दनिपेविते ।
 कल्पद्रुमैः परिवृते शिखरे हेमरूपिते ॥
 रत्नस्तम्भसहस्रैः तु शोभिते रत्नमण्डपे ।
 वरसिंहासनारूढं देव्या सहितमीश्वरम् ॥
 द्रष्टुं समागतो ब्रह्मा प्रणिपत्य कृपानिधिम् ।
 बद्धाञ्जलिपुटो भूत्वा तुष्टाव परमेश्वरम् ॥

ब्रह्मोवाच—

नमश्शिवाय देवाय सच्चिदानन्दमूर्तये ।
 नमो वेदान्तवेद्याय योगिनां गुरवे नमः ॥
 नमस्ते चन्द्रचूडाय लोकानुग्रहकारिणे ।
 ब्रह्मविष्णुस्वरूपाय सर्वभूतात्मने नमः ॥
 एवं स्तुत्वा महादेवं प्रणमन्तं मुहुर्मुहुः ।
 प्राह गम्भीरया वाचा भगवान् भक्तवत्सलः ॥
 स्वागतं किं तव ब्रह्मन् कच्चिच्छ्रित्क्रिया त ॥

स्तोत्रेणानेन सन्तुष्टः किमागमनकारणम् ।
 इत्युक्तवन्तं देवेशं विधाता वाक्यमब्रवीत् ॥
 न वाच्यमित्थं देवेश त्वयाविश्यात्मना विभो ।
 त्वत्पाददर्शनादन्यत् किंफलं मादृशां महत् ॥
 तथापि श्रोतुमिच्छामि रहस्यं मनसि स्थितम् ।
 उपासितव्यो विघ्नेशो सर्वैरपि तु दैवतैः ॥
 महाविद्या महामाया देवे विश्वमया किल ।
 मायया निर्मितमिदं जगदेतच्चराचरम् ॥
 इत्युक्तं भवता पूर्वं परं ब्रह्ममयेति च ।
 तस्माद्विघ्नेश्वरं देवं श्रीविद्यासहितं पुरम् ॥
 तन्मन्त्रयन्त्रतन्त्रादि पुरश्चरणलक्षणम् ।
 सर्वं वदस्व कृपया पाहि मां भक्तवत्सल ॥

ईश्वर उवाच—

श्रुणु ब्रह्मन् यथान्यायं विद्यागणपतेर्मनुम् ।
 सर्वैश्वर्यप्रदं दिव्यं सर्वलोकविमोहनम् ॥
 धर्मार्थकाममोक्षाणां साधनं शीघ्रसिद्धिदम् ।
 ऋषिर्विद्यागणेशस्य दक्षिणामूर्तिरुच्यते ॥
 छन्दोस्पदेवीगायत्री देवोविद्यागणेश्वरः ।
 हंसस्सोऽहं ततश्शक्तिः विनियोगप्रयोजने ॥

पञ्चबीजसमायुक्तं गामित्यादिषडङ्गकम् ।
 अस्य ध्यानं प्रवक्ष्यामि विद्यागणपतेर्विभो ॥
 करीन्द्रवदनं देवं त्रिनेत्रं चन्द्रशेखरम् ।
 अधस्ताद्वनिताकारं सिन्धूरारुणविग्रहम् ॥
 उत्तुङ्गस्तनभाराढ्यं रत्नभूषणभूषितम् ।
 कणत्किङ्किणिका काञ्चिमणिनूपुरशोभितम् ॥
 बीजापूरं गदामिक्षुचापं शूलारिवारिजम् ।
 पाशोत्पलञ्च व्रीह्यग्रस्वदन्तं रत्नकुम्भकम् ।
 बिभ्रत्सकङ्कणैर्हस्तैरुभाभ्यां हेमशृङ्खलाम् ॥
 विभ्राजमानं विघ्नेशं ध्यायेत्सर्वार्थसिद्धये ।
 एवं ध्यात्वा जपेन्नित्यं प्रातःषोडशवारकम् ॥
 सर्वान् कामानवाप्नोति विघ्नेशः सुप्रसीदति ।
 मन्त्रोद्धारं प्रवक्ष्यामि विघ्नराजस्य धीमतः ॥
 प्रणवं पञ्चबीजाढ्यं विद्याप्रथमखण्डतः ।
 गणपतेश्चतुर्थ्यन्तं द्वितीयं खण्डमुच्चरेत् ॥
 वरदद्वयमुच्चार्य तृतीयं खण्डमप्यथ ।
 पश्चात्सर्वजनम्मेति वशमानय संयुतम् ॥
 स्थानेनोत्तया गणेशस्य मन्त्रोऽयं सर्वसिद्धिदः ।
 धनधान्यप्रदस्तद्यः सर्वलोकवशीकरः ॥

आयुष्प्रद प्रजावृद्धिकरो व्याधिविनाशकृत् ।
 इमे मन्त्रं सप्रगृह्णन् सद्गुरोर्मुखतश्शुभम् ॥
 गुणान्वितं गुणाधीशं भक्तमन्त्रविचक्षणम् ।
 दयान्वितं प्रशान्तञ्च पारंपर्यक्रमान्वितम् ॥
 सम्यक्कृत्वा प्रगृह्याद्वा विद्यागणपतेर्मम ।
 उभाभ्यां प्रतिगृहीयात् गुरुभ्यां सर्वसिद्धये ॥
 सन्तोषयेत्पश्चात्तत् गृहीयात्मन्त्रमुत्तमम् ।

इति कौमारसंहितायां सदाशिवब्रह्मसंवादे
 विद्यारहस्ये विद्यागणेशमन्त्रोद्धारनाम
 प्रथमोऽध्यायः ॥



अथ द्वितीयोऽध्यायः ॥

पुरश्चरणविधिः ॥

अयातो संप्रवक्ष्यामि पुरश्चरणलक्षणम् ।
 पर्वताग्रे नदीतीरे सिद्धदेवालये गृहे ॥
 एकान्ते विजने स्थाने शुचौ देशे विशेषतः ।
 आसीनो प्राङ्मुखो स्थित्वा चासनैकजपासने ॥
 औदुम्बरमये वापि जपेन्मन्त्रस्य सिद्धये ।
 अनासनस्थो यः कुर्यात् दिव्यमन्त्रजपं नरः ॥

देहायासफलं तस्य देवता न प्रसीदति ।
 दर्भासनेकमेकं स्यात् चर्मण्यष्टगुणं भवेत् ॥
 विष्टरे षोडशगुणं कूर्मे शतगुणं भवेत् ।
 उपविश्यासने रम्ये गुरुं ध्यात्वा समाहितः ॥
 श्रीगुरुं परमं शैवं परात्परगुरुं तथा ।
 योनिमुद्रां प्रविश्यास्य नमस्कुर्यात्स्वमूर्धनि ॥
 ततो गणपतिं दुर्गा क्षेत्रालं सरस्वतीम् ।
 दक्षवामांशजां वेश्य न्यसेच्चन्दनपूर्वकम् ॥
 अभ्यर्न्याधारशक्त्यै च (सख्यै च) नमयित्वा समं व्रती ॥
 शुद्धमातृकया न्यस्य कुङ्कुमन्यासमाचरेत् ।
 अकारादिक्षकारान्तं मूलमन्त्रेण विन्यसेत् ॥
 पुनः प्रथमखण्डं च खण्डद्वयमतः परम् ।
 खण्डत्रयं मातृकया कुङ्कुमन्यासमुत्तमम् ॥
 एवं न्यस्यमहान्यासं मन्त्रन्यासमथाचरेत् ।
 अथ विघ्नेश्वरं ध्यात्वा विद्यारूपं गणाधिपम् ॥
 अष्टोत्तरसहस्रन्तु जपेन्नित्यमनन्यधीः ।
 दशांशं तर्पणं चैव होमं ब्राह्मणभोजनम् ॥
 प्रवक्ष्ये तर्पणं ब्रह्मन् जपकालं च सांप्रतम् ।
 अन्त्ययामं समारभ्य जपेदासूर्यदर्शनात् ॥

गन्धोदकं सकर्पूरं मदमांसस्य पुष्टिकम् ।
 संगृह्य ताम्रपात्रे तु काम्प्ये चैवायं मृण्मये ॥
 बिन्दुत्रिकोणषट्कोणं अष्टषोडशपत्रकम् ।
 वृत्तत्रयं च धरणीं सदनत्रयमेव च ॥
 ब्रह्मन् विद्यागणेशस्य पूजायन्त्रमिति स्मृतम् ।
 एतद्यन्त्रं जले न्यस्य विघ्नराजाय तर्पयेत् ॥
 मन्त्रस्थानं ततः कृत्वा ध्यात्वा विद्यागणेश्वरम् ।
 तर्पणस्वस्तिके तस्य रत्नकुंभाभिषेचनम् ।
 इत्येवं तर्पयेन्नित्यं अष्टोत्तरशतं पुनः ॥
 तर्पणान्ते तु नैवेद्यं नाळिकेरं सकादलम् ।
 जपादौ च तथा कुर्यात् विघ्नेशाय महात्मने ॥
 अयुतत्रितयं कुर्यात् जपेन्मन्त्रस्य सिद्धये ।
 प्रसन्नार्थं गणेशस्य प्रवक्ष्येहोममुत्तमम् ॥
 कुण्डं सलक्षणं कृत्वा मेखलात्रयशोभितम् ।
 अरत्निमात्रविस्तीर्णं चतुरश्रसमो ततः ॥
 कुण्डं संप्रोक्ष्य विधिवत् लिपिन्यासमथाचरेत् ।
 बिन्दुत्रिकोणषट्कोणमष्टपत्रन्तु विन्यसेत् ।
 कुण्डेब्रह्मिप्रतिष्ठाप्य क्रव्यादांशं परित्यजेत् ॥
 परिध्यश्च परिस्तीर्य प्रकुर्यात्पात्रसाधनम् ।
 प्रणी तां प्रोक्षणीं चैव चाज्यस्थाने स्तुवं जुहूम् ॥

शुण्डस्य दक्षिणे ब्रह्मन् संसाध्यविधिपूर्वकम् ।
 पवित्रवत्यां प्रोक्षण्यां आपूर्यसलिलं ततः ॥
 आपोदिविरिति प्रोक्त्वा मन्त्रपूतस्तुतज्जलैः ।
 प्रोक्षणौ खिलिभिः प्रोक्ष्य पञ्चशुद्धं विधीय च ॥
 प्रणीतां च समापूर्य वरुणोसीति मन्त्रतः ।
 अग्रेरुत्तरतः स्थाप्य वरुणं परिपूजयेत् ॥
 अथाज्यसंस्कारविधिं कृत्वा सुकलुवमार्जनम् ।
 अन्तर्वलिस्तथा मूलं दण्डपदभस्तु मार्जनम् ॥
 पङ्क्तिं परिधायाऽथ इध्ममग्नं समर्पयेत् ।
 अथाग्निमन्त्रन्यासञ्च कृत्वा ध्यात्वा समाहितः ॥
 आवाह्य जिह्वां संपूज्यं मृतिरष्टोत्तरं परम् ।
 आघोरावाज्यहोमञ्च कृत्वाग्निं परिपूजयेत् ॥
 पीठपूजां ततःकुर्यात् विद्यागणपतेः प्रभोः ।
 सुधासमुद्रमभ्यर्च्य कल्पवृक्षं ततःपरम् ॥
 मणिद्वीपमथ ब्रह्मन् पुनर्नीपाभवीमपि ।
 रत्नमण्डपं समर्थ्यं तु रत्नसिंहासनं ततः ।
 आधारशक्तिं संपूज्य मूलप्रकृतिमेव च ॥
 सत्त्वं रजस्तमश्चैव तीव्राद्यानवशक्तयः ।
 धर्माधींश्चाप्यधर्मादीन् परिपूज्य यथाक्रमम् ॥

अन्त्यानामन्तरात्मानं अपरात्मानमेव च ।
 एवं क्रमेण संपूज्य देवं विद्यागणेश्वरम् ॥
 गणानां त्वेति मन्त्रेण पुष्पैरावाहयेत्प्रभुम् ।

द्वादश भुजमरुणाभं
 गजवदनं वरदमङ्गनाकारम् ।

दिव्यमणिभूषिताङ्गं
 देवं विद्यागणेश्वरं वन्दे ॥

एवं ध्यात्वा गणाधीशं
 संपूज्य विधिपूर्वकम् ॥

आज्याहुतिं हुनेन्मन्त्री अष्टोत्तरशतं सुधीः ।
 अष्टद्रव्यैर्हुनेद्ब्रह्मन् अष्टोत्तरशताहुतिम् ॥
 पुनश्चाज्याहुतिं कुर्याद्वा त्रिंशत्संख्यया विधे ।
 परिहारान् विना कुर्यात् मूलममन्त्रेण बुद्धिमान् ॥
 पुरश्चरणहोमे तु परिवारान् ऋचार्चयेत् ।
 पूर्णाहुतिं हुनेन्मन्त्रं जप्त्वा षोडशवारकम् ॥
 प्रायश्चित्ताहुतिं कुर्यात् महाव्यासं त्रिपूर्वकम् ।
 पायसान्नैरूपैश्च पानीयैरमृतोपमैः ॥
 प्रसन्नपूजां संकल्प्य ताम्बूलं सनिवेदयेत् ।
 पूर्ववत्पुनरभ्यर्च्य कुर्यात्पुष्पांजलिं प्रभोः ॥

भगवन्तं हृदिध्यात्वा पंचमुद्रां प्रदर्शयेत् ।
 सगुणं निर्गुणं कृत्वा सच्चिदानन्दविग्रहम् ॥
 वामनासंनासापुटेनैव हृत्पद्मेदापयेत्प्रभुम् ।
 चिन्मयत्वमनुप्राप्य परिवारान्वितो भवान् ॥
 मम हृत्कमलं व्याप्य स्थिरो भवगणाधिप ।
 इति जप्त्वा स्वमात्मानमर्चयेद्गन्धपुष्पकैः ॥
 वह्निमात्मनि संयोज्य मन्त्रमेवमुदीरयेत् ।
 एह्यग्नेऽर्धमुपातिष्ठ स्वात्मानं मां च पाहि मे ॥
 इत्युत्तवाऽथ जपेन्मूलमन्त्रं शतयनुरूपतः ।
 इत्येवं मण्डलं कुर्यात् पुरश्चरणमुत्तमम् ॥
 स्वयं कर्तुमशक्तश्चेत् तदुपायं ब्रवीमि ते ।
 विद्यागणेशभक्तेश्च विद्यातन्त्रविचक्षणैः ॥
 साधुभिर्जपशीलैश्च जपतर्पणहोमकम् ।
 कारयेन्मण्डलं शक्त्या अर्धमण्डलमेव च ।
 चतुर्भिः ब्राह्मणैः ब्रह्मन् आचार्येण समन्वितः ॥
 कालौचत्रिगुणं कुर्यात् जपतर्पणहोमकम् ।
 अन्यैर्वाकारयेद्भक्त्या संख्यायाश्च चतुर्गुणम् ॥
 सूर्योदयं समारभ्य यामात्पूर्वं समावदेत् ।
 सत्विज इति चाचार्यं गन्धपुष्पाक्षतादिभिः ॥
 पञ्चमुखी विघ्नेश्वरमन्त्रस्य सदाशिव ऋषिः

देवीगायत्रीच्छन्दः पञ्चमुखी विघ्नेश्वरो देवता ।

गं बीजम् । ह्रीं शक्तिः सर्ववशीकरणैश्वर्य-

सिद्ध्यर्थे जपे विनियोगः । गांमित्यादिषडङ्गम् ।

मृगाधिपति वाहनं विविधवर्णपञ्चाननम्

उदाररमयान्वितं उरगभूषणाढ्यं विभुं

सदावरदमव्ययं तरुणसूर्यकोटिप्रभम् ।

सदाशिवगणाधिपं सकलदेवदेवं भजे ॥

ओं श्रीं ह्रीं क्लीं क्लीं रं तं आं हं सं पञ्च-

वक्त्रसदाशिवगणपतये वरवरद सर्वजगन्मे (गणपते)

वशमानय सकलैश्वर्यं प्रयच्छप्रयच्छस्वाहा ।

हेमाद्यौ जपकादुर्गा तस्मात्सार्धं सुदर्शनम् ।

द्वियोजनमघोरेण तस्मात्सार्धं इळारभः ॥

रुद्रादिदेवतागच्छेत् अर्धयामं महामुने ।

योजनानां शतं वापि गच्छन्ति गणनायकाः ॥

तस्माद्विघ्नेशहोमेन सर्वत्र विजयी भवेत् ।

अभ्यर्च्य विधिवद्भक्त्या ध्यायन्विद्यागणेश्वरम् ॥


पायसान्नैः फलापूपैः भक्ष्यैर्भोज्यैश्च भोजयेत् ।

सदक्षिणाकं तांबूलं दत्त्वा तेभ्योदिने दिने ॥

जपतर्पणहोमं च सर्वविद्यागणेशितुः ।

दास्यामि दक्षिणां गृह्णन् तुभ्यं देवप्रसीदतु ।
 एवमुच्चारयेन्मन्त्रं गृहीयां सफलं फलम् ॥
 सद्यः प्रसन्नो भगवान् सर्वान् कामान् प्रयच्छति ।
 सिद्ध्यन्ति सर्वकार्याणि नश्यन्ति रिपवस्तव ॥
 तदारभ्यगणाधीशं सभातस्य भवेद्ध्रुवम् ।

इति कौमारसंहितायां सदाशिवब्रह्मसंवादे विद्यारहस्ये
 पुरच्छरणविधिर्नाम द्वितीयोऽध्यायः ॥



तृतीयोऽध्यायारम्भः ॥

ईश्वर उवाच—

पूजाविधानं सत्रह्यन् प्रवक्ष्यामि गणेशितुः ।
 पूजामात्रेण सन्तुष्टः वा सुप्रसन्नो भवेद् ध्रुवम् ॥
 यश्चन्द्रसूर्यग्रहणेतु काश्यां सहस्रलिङ्गार्चनमर्चयेच्च ।
 विष्णुवर्चनं विघ्नपतेश्च विद्या पूजाकलात्मैश्समानमेति ॥
 इदं रहस्यमपरं गुह्याद्गुह्यतरं परम् ।
 धर्मार्थकाममोक्षाणां कारणं वश्यसाधनम् ॥
 आयुष्करं रोगहरं सर्वशत्रुविनाशनम् ।
 अन्त्ययामेसमुत्थाय पूजाकर्म समारमेत् ॥

एकान्ते विजने स्थाने शुचौ गेहे विचक्षणाः ।

गोमयेन समालिप्य दीपधूपैश्च धूपयेत् ।

उपविश्यासने रम्ये प्राङ्मुखोदङ्मुखोपि वा ॥

करशुद्धिं विधायाथमातृकान्यासमाचरेत् ।

विन्यस्य कुङ्कुमन्यासं देवतान्यासकं तथा ॥

विम्बे वा हैमचक्रे वा राजते वाऽथ ताम्रके ।

आत्मपूजां पुराकुर्यात् चक्रपूजामतः परम् ॥

रत्नसिंहासनं ध्यात्वा पीठपूजां च पूर्ववत् ।

मध्ये विघ्नेशमावाह्य गणानात्वेति मन्त्रतः ॥

अशेषगुणकल्याणविद्यागणपतेर्विभो ।

यावत्पूजां करोम्यत्र तावत्त्वंसुस्थिरो भव ॥

इति पुष्पाञ्जलिं दत्वा मुद्रां भद्रां प्रदर्शयेत् ।

अपसर्पन्तुयेभूता इति भूशुद्धिमाचरेत् ॥

पुरश्शङ्खं प्रतिष्ठाप्य त्रिचतुष्कोणमण्डले ।

गन्धतोयैस्समापूर्य धेनुमुद्रां प्रदर्शयेत् ॥

गङ्गेच यमुनेचैव तीर्थान्यावाह्य चार्चयेत् ।

स्वात्मानं चार्चयेद्ब्रह्मन् पूजोपकरणाय च ॥

दत्तार्घ्याचमनीयं च मधुपर्कादिकं विभो ।

दत्त्वा सुगन्धपुष्पाभिः धूपदीपैः प्रपूजयेत् ॥

पूजाद्रव्यं समानीय क्षीरं त्रिमधुरान्वितम् ।
 द्रव्यपूरितकुंभन्तु गन्धपुष्पैस्समर्चयेत् ॥
 दर्शयेद्देनुमुद्राञ्च योनिमुद्रां ततः परम् ।
 अमृतीकरणं कुर्यात् मन्त्रान्यं वा सुदीरयन् ॥
 अंगुससुचिषदित्युत्तवा प्रतद्विष्णुरनन्तरम् ।
 त्रयम्बकं ततो जप्त्वा अमृतोभूतमन्त्रकम् ॥
 जप्त्वा प्रस्तुकंसंपूज्य अमृते नार्चयेद्विभुम् ।
 सुवर्णरजतं ताम्रं वंशं वा नालिकेरकम् ॥
 पात्रपश्चात्कमापृथ्यासुवाविघ्नविनायकम् ।
 अर्चयेत् पुष्पचिन्दुभ्यां द्वात्रिंशद्द्वारमर्चयेत् ॥
 माषाणूषं निवेद्याथ मोदकैः फलकादिभिः ।
 पायसान्नैः फलयुक्तनववर्गैरपूपकैः ॥
 कर्पूरमिश्रताम्बूलं निवेदयिष्येति तथा ।
 नीराञ्जनं ततो दत्त्वा परिवारान् ततोऽर्पयेत् ॥

त्रिकोणमध्ये—

अग्रे बिम्बतरोर्मूलैरामुखेयरमापतिम् ।
 दक्षिणेन वटमूले च गिरिजां गिरिजापतिम् ॥
 पश्चिमेऽश्वत्थमूले च रतिं पुष्पशरं तथा ।
 उत्तरे तु प्रियङ्गोश्च मूले राहकैः ॥

तत ऐशानभागे तु पृष्ठे देवीं गणाधिपम् ।
 चतुर्द्वारं समभ्यर्च्य तत्तस्त्रिपादुकामिति ॥
 तत्रतां वामहस्तेन अन्येन कुसुमानि च ।
 गृहीत्वा अर्चयेत् देवं त्रिवारं मूलविद्यया ॥
 रत्यवांश्च महादेव प्रीत्यवांश्च मनो भवेत् ।
 चतुर्द्वारं समभ्यर्च्य त्रिवारं मूलविद्यया ॥
 अथषट्कोणके ब्रह्मन् यजेत् षट्मिथुनक्रमात् ।
 वृद्धिमामोदगौणवं समृद्धिं चाप्रमोदकम् ॥
 कान्तिश्च सुमुखीश्चैव मदनावतिदुर्मुखम् ।
 मदद्रावं विघ्नकं च द्राविणीं विघ्नकार्मुकम् ॥
 चतुर्द्वारं समभ्यर्च्य गणेशं मूलविद्यया ।
 षट्कोणाग्रे यजेद्ब्रह्मत्तया लक्ष्मीदेवीं सरस्वतीम् ॥
 शान्तिं कीर्तिं तु धाष्ट्र्यं च पुष्टिं चैव तथाक्रमम् ।
 चतुर्द्वारं समभ्यर्च्य त्रिवारं गणनायकम् ॥
 षट्कोणबाह्यतो ब्रह्मन् वसुधारां च शंकिरम् ।
 वसुमत्या पद्मनिधिं हृदयाद्यस्त्रमर्चयेत् ॥
 ततौर्चा कर्महामायान् मालिनींश्च सुमालिनीं ।
 मोहिनीं भोगिनीं विद्यात् देवीसंपूजयेत्क्रमात् ॥
 चतुर्धावरणं यष्टुं अष्टपत्रीमथार्चयेत् ।
 वक्रतुण्डं गणेशञ्च एकदन्तं तथैव च ॥

महोदरं च विघ्नेशं लम्बोदरगणाधिपम् ।
 गजवक्त्रं च विकटं विघ्नराजं तथैव च ॥
 धूम्रवर्णं गणाधीशं अर्चयेच्च तथा क्रमम् ।
 चतुर्द्वारं समभ्यर्च्य गणेशं मूलविद्यया ॥
 अनङ्गकुसुमादेवी तथा चानङ्गमेखलाम् ।
 अनङ्गमदनाश्रैव अनङ्गमदनातुराम् ।
 अनङ्गमेखलां देवीं तथैवानाङ्गवेगिनीम् ॥
 तथानङ्गां कुशां देवीं ततश्चानङ्गमालिनीम् ।
 चतुर्द्वारं समभ्यर्च्य गणेशं मूलविद्यया ॥
 श्रीसांम्रविन्दुना देवं अन्येन परिवारकम् ।
 अर्चयेत् पादुकामुत्तया दिव्यपुष्पाक्षतादिभिः ॥
 इति कौमारसंहितायां सदाशिव ब्रह्मसंवादे विद्यारहस्ये
 विद्यागणेशपूजाविधिर्नाम तृतीयोऽध्यायः ॥

चतुर्थोऽध्यायारम्भः ॥

पञ्चावरणपूजाविधिः ॥

अतः परं प्रवक्ष्यामि पञ्चावरणपूजकम् ।
 अष्टपत्रं बहिर्ब्रह्मन् अशिताङ्गादिभैरवान् ॥

अशिताङ्गौरुश्चण्डं क्रोधमुन्मत्तभैरवः ।

भूषणशैवकापालि संहारश्चाष्टभैरवः ॥

अभ्यर्च्य पादुकामौत्तया चतुर्वारं तु पूर्ववत् ।

ब्राह्मयाद्या मातरः पश्चात् पूजनीयो क्रमेण तु ॥

ब्राह्मोदेवो श्रीपादुकां पूजयामीत्यादि महालक्ष्मी

देवी श्रीपादुकां पूजयामीत्यन्तम् ।

चतुर्वारं समभ्यर्च्य गणेशं मूलविद्यया ॥

इति पञ्चमावरणदेवता असिताङ्गादयो भैरवाः ।

ब्राह्मयादयो मातरः स्वाहनास्सायुधास्वपरिवारासंपूजितास्सन्तु ।

एवं प्रथमावरणमारभ्य नवावरणपर्यन्तं यजेत् ।

अथ षोडशपत्रेषु षष्ठावरणपूजनम् ।

ओं श्रीं ह्रीं गं शुद्धविद्यागणेश श्रीपादुकां पूजयामि ।

” ” वरविद्यागणेश ”

” ” भोगविद्यागणेश ”

” ” योगविद्यागणेश ”

” ” वरविद्यागणेश ”

” ” रतिविद्यागणेश ”

” ” बालविद्यागणेश ”

” ” लीलाविद्यागणेश ”

ओं श्रीं ह्रीं गं रूपविद्यागणेश श्रीपादुकां पूजयामि ।

”	”	कान्तिविद्यागणेश	”
”	”	मायाविद्यागणेश	”
”	”	मोहविद्यागणेश	”
”	”	श्रद्धाविद्यागणेश	”
”	”	मेधाविद्यागणेश	”
”	”	सर्वविद्यागणेश	”
”	”	मोक्षसारूप्यगणेश	”

सिद्धो वीरश्च भोगश्च योगो वरद तिष्ठथाः ।

बालो लीलारूपकान्ति मायामोहस्तथैव च ॥

श्रद्धमेधास्सर्वमोक्षसारास्सगणनायकाः ।

अधस्ताद्वनिताकाराः सर्वैरगजाननाः ॥

दशायुधाः दशभुजाः हेमशृङ्खलयान्विताः ।

पूजिताष्णोडशदले नित्याष्णोडशसंज्ञकाः ॥

चतुर्वारं समभ्यर्च्य त्रिवारं मूलविद्यया ।

अभ्यर्च्य षोडशदलं सप्तमं पूजयेत्ततः ॥

अन्तर्वहिस्समापूर्य अष्टाद्यष्टसिद्धयः ।

अणिमासिद्धिपादुकां पूजयामि ।

ओं श्रीं ह्रीं गं महिमसिद्धि श्रीपादुकां पूजयामि ।

” ” गरिमासिद्धि ”

” ” लघिमासिद्धि ”

” ” ईशेत्वसिद्धि ”

” ” प्राप्तिरसिद्धि ”

” ” प्राकाम्यसिद्धि ”

चतुर्द्वारं समभ्यर्च्य त्रिवारं मूलविद्यया ।

संपूज्य विधिवद्ब्रह्मन् सप्तमावरणं क्रमात् ॥

भूपुरश्च बहिर्भागे पूजयेदष्टम पुनः ।

बीजापूरं समभ्यर्च्य गणेशस्यायुधानि वै ।

अष्टायुधास्वष्टदिक्षु पुरबीह्यप्रादंतके ॥

चतुर्द्वारं समभ्यर्च्य त्रिवारं मूलविद्यया ।

क्रमात्संपूज्य विधिवत् अष्टमावरणं विधे ॥

बीजापूरं पूजयामि गजां पूजया पट्

इक्षुकार्मुकं पूजयामि रुचं पूजयामि चक्रं

पूजयामि । अञ्जं पूजयामि । पाशं पूजयामि ।

” उपलं पूजयामि ।

” बीह्यग्रं पूजयामि ।

” स्वदन्तं पूजयामि ।

इति संपूज्य विघ्नेश्वरेण सहरत्नकलशं

पूजयामि । अथनवमावरणम् ।

आयुधानां वह्निर्भागे प्रागादिषु यथाक्रमम् ।

इन्द्रादिलोकपालांश्च पूजयेत्कमलासन ॥

„ इन्द्रं पूजयामि ।

„ अग्निं ”

„ यमं ”

„ निरृत्रदतिं ”

„ वरुणं ”

„ वायुं ”

„ कुबेरं ”

„ ऐशान्यां ”

„ अधस्थादनन्तं ”

„ ऊर्ध्वे ब्रह्माणं ”

इतिनवावरणार्चनं कृत्वा विघ्नेश्वरस्य ऐशान्ये वटुकवलिं दद्यात् ।

दिव्यान्नामृततोयैश्च कुर्याद्भैरवपूजनम् ।

वलिमन्त्रं समुच्चार्य दत्त्वानाराचमुद्रिकाम् ।

ओन्नमो भगवते कुरु कुरु वटुकायदेवी-

पुत्राय विद्यगणेशपरिषदे इमां पूजां वलिं गृह्ण गृह्ण स्वाहा ।

अथ गणेशस्य चतुर्दिक्षु भूचरगणेभ्योनमः ।

खेचरगणेभ्यो नमः ।

यक्षगणेभ्यो नमः ।

राक्षसगणेभ्यो नमः ।

इत्यभ्यर्च्य इति कौमारसंहितायां सदाशिव ब्रह्मसंवादे
विद्यारहस्ये पञ्चावरणपूजाविधिर्नाम चतुर्थोऽध्यायः ॥

अथ पञ्चमोऽध्यायारम्भः ॥

वश्याकर्पणविधिः ॥

अथ वश्यं प्रवक्ष्यामि यन्त्रतन्त्रपुरस्सरम् ।

बीजं त्रिकोणं षट्कोणं अष्टपत्रं ततो बहिः ॥

अष्टकोणन्तुतद्बाह्ये भूपुरेणैव वेष्टयेत् ।

त्रिन्दुमध्ये गणेशं तु वेदबीजं त्रिकोणके ॥

मन्त्राक्षराणि षट्कोणे अष्टपत्रे च जावधि ।

स्वाहान्तमष्टकोणे तु भूपुरे साध्यनामकम् ॥

मन्त्राक्षराणि सर्वाणि कामबीजान्तरे लिखेत् ॥

अष्टपत्रे इष्टकोणे च विद्यामन्त्रं सतारकम् ।

एवं लिखित्वा विधिवत् प्राणस्थापनमाचरेत् ॥

रक्तपुष्पैः समभ्यर्च्य सप्तरात्रं प्रपूजयेत् ।

पायसान्नैरपूपैश्च कदलीफसमोदकैः ॥

ताम्बूलैश्च निवेद्याऽथ जपेत्पञ्चसहस्रकम् ।

धारयेदक्षिणे हस्ते मन्त्रमेतदनुत्तमम् ।

राजा वा तदमात्यो वा येचान्यप्युपजीविनः ॥

नरानार्यश्च विविधा मृगपक्षिगणास्तथा ।

सर्वे तस्य वशं यान्ति सप्तरात्रास्वभृत्यवत् ।

अथवा विलिखेद्यन्त्रं चन्दने कुंकुमान्विते ॥

सकुर्या रैमदयुते लिखित्वा यन्त्रमुत्तमम् ।

साध्यनाम समायुक्तं प्राणसंस्थापनं तथा ॥

संपूज्याथ गणाधीशं जपेदस्रसहस्रकम् ।

तच्चन्दनं गृहीत्वा तु निजदेहे विलेपयेत् ॥

तद्दर्शनात्तथा प्राणात् स्पर्शनाल्लोपनात्तथा ।

नरा नार्यश्च विवशाः मदपालनमाननाः ॥

सद्यः तस्य वशं यान्ति नात्र कार्याविचारणा ।

शालिपिष्टं समानीय सूतशर्करयान्वितम् ॥

साध्यरूपाकृतिं कृत्वा श्रितमन्दाग्निना पुनः ।

गृहीत्वा मन्त्रमालिख्य साध्यनामपुरस्सरम् ॥

जपेदष्टसहस्रन्तु जपान्ते भक्षयेत्स्वयम् ।

स तु स्ववशमायाति अरुणान्तन्न संशयः ॥

हेमे राजतताम्रेवा सस्वमंत्रं समालिखेत् ।

संपूज्य धारयेद्वस्तु त्रैलोक्य तद्वशं भवेत् ॥

अन्येषु भक्ष्यभोज्येषु नस्वयन्त्रं समालिखेत् ।
 अष्टोत्तरशतं जप्त्वा प्राशयेत्साध्यपूर्वकम् ॥
 तत्क्षणाद्दशमायाति सन्देहो नात्र विद्यते ।
 भसितं मन्त्रितं ब्रह्मन् यन्त्रसाध्यसमन्वितम् ॥
 भूत्वा गच्छेत्सभागध्ये सभातस्य वशं भवेत्
 यद्यत्स्मृत्वाज्जपेन्मन्त्रं तत्तत्सिद्धिश्च तत्क्षणात् ।
 अथाकर्म नकर्माणि विचित्राणि सदाभते ॥
 पूर्ववद्यन्त्रमालिख्य साध्यनाम समन्वितम् ।
 श्रीजाक्षराणि सर्वाणि मायाश्रीजेन वेदयेत् ॥
 मन्त्रान्ते विलिखेद्ब्रह्मन् साध्यमाकर्षयेति च ।
 पूर्ववत्पूजयेद्यन्त्रं सप्ताहं विधिपूर्वकम् ॥
 रत्नपुष्पैस्समभ्यर्च्य शुद्धान्तु निवेदनम् ।
 सशालितण्डुलग्रस्थं तदर्थं मुद्गभिन्नकम् ॥
 जतुध्वं गुडं प्रोक्तं तन्माननालिकेरकम् ।
 मुष्टिमात्रं मरीचं स्यात् तदर्थं सैन्धवं रजः ॥
 तदर्थं जीरकं विद्यात् कुटुम्बार्धं घृतं वित् ।
 गोक्षीरेण स्वमात्रेण संयोज्य कमलासन ॥
 मन्दाग्निना पचेदेवं शुद्धान्नमदमुत्तमम् ।
 अमृतेन समं साक्षात् विघ्नेशस्य प्रियावहम् ॥

शुद्धोदनेन संपूज्य सर्वकर्माणि साधयेत् ।
 साध्यसाध्यसमायाति साध्यवानत्र संशयः ॥
 एतधन्त्रं समालिख्य भूर्जपत्रे विशेषतः ।
 मधुकल्पं समानीय कुर्यात्साध्याकृतिशुभ ।
 यन्त्रं संपूज्य कंपातु तत्कुक्षौसन्निवेशयेत् ॥
 हैरंटदण्डे निक्षिप्य दीपेरूपं प्रतापयेत् ।
 दीपे तस्य जपेन्नित्यं साध्यनाम समन्वितम् ॥
 शीघ्रमायाति युवति मदनालसमानना ।
 वामपादरजोप्राह्य तस्मिन्मन्त्रं समालिखेत् ॥
 साध्यनामसमायुक्तं जपेदष्टसहस्रकम् ॥
 साध्यसाध्यसमायाति सन्देहो नात्रसंशयः ।
 विघ्नेश्वरं सदाराध्यं संपूज्य विधिपूर्वकम् ॥
 साध्यस्मृत्वा जपेद्ब्रह्मन् समायाति न संशयः ।


इति कौमारसंहितायां सदाशिवब्रह्मसंवादे
 वश्याकर्पणप्रयोगन्नामपंचमोऽध्यायः ॥

पष्ठोऽध्यायारम्भः ॥

स्तम्भनप्रयोगविधिः ॥

मन्त्राक्षराणि विलिखेत् धरणी बीजमध्यता ।
 प्राणसंस्थापनं कृत्वा साध्यनामसमन्वितम् ॥

पूजयेत्सप्तरात्रन्तु सितपुण्यैर्विशेषतः ।
 अयसे ताम्रपट्टे वा भूर्जपत्रेऽथवालिखेत् ॥
 अर्धरात्रौ जपेन्नित्यं अष्टोत्तरसहस्रकम् ।
 रणभूमौ खने यन्त्रं बलिं दद्याद्विशेषतः ॥
 तेनास्तम्भसमायान्ति चतुरङ्गबलान्विताः ।
 नगरेनगरान्तस्थान् सभामध्ये सभासदः ॥
 क्षेत्रेषु शलभाग्नीनां मार्गे चौरमृगानपि ।
 स्तम्भयेत्सकलानत्र नात्र कार्याविचारणा ॥
 वृषभस्य शकृद्ग्राह्य यावद्भूपतनात्पुरा ।
 पिण्डाकारं ततो दग्ध्वा भौमवारे विशेषतः ॥
 यन्त्रं भस्मनि संलिख्य साध्यनामसमन्वितम् ।
 तस्मिन् विघ्नेश्वरं स्थाप्य पूजयेत्सप्तरात्रकम् ॥
 विशिषेन्मूर्ध्नि तद्भस्म सद्यस्तम्भो न संशयः ।
 भृत्वा गच्छेत्सभामध्ये सभावाक्स्तम्भनं भवेत् ॥
 तालपत्रे समालिख्य स्तम्भयन्त्रमनुत्तमम् ।
 प्राणप्रतिष्ठां कृत्वा तु सितपुष्पैः समर्चयेत् ॥
 कुंकुमेन समालिप्य जपेदष्टसहस्रकम् ।
 शिखायां धारयेद्यन्त्रं लोकस्तन्त्रं न संशयः ॥
 गजयुद्धे मेषयुद्धे नरयुद्धे परस्परम् ।
 यन्त्रधारणमात्रेण स्तम्भनं प्रतियोगिनाम् ॥



बहुमात्रं किमुक्तेन रहस्यं शृणु पद्मज ।
 आनयेतिमनुस्थाने स्तम्भयेति पदद्वयम् ।
 साध्यनामसमायुक्तं जपेस्तम्भनकर्मणि ॥
 केवलं जपमात्रेण स्तम्भयेन्नात्रसंशयः ।

इति कौमारसंहितायां सदाशिवब्रह्मसंवादे
 विद्यारहस्ये स्तम्भनप्रयोगो नाम षष्ठोऽध्यायः ।

सप्तमोऽध्यायारम्भः ॥

उच्चाटनप्रयोगविधिः ॥

शृणु ब्रह्मन् प्रवक्ष्यामि शत्रुरुच्चाटनं परम् ।
 पूर्ववद्यन्त्रमालिख्य सम्यगायसपट्टके ॥
 मन्त्राक्षराणि सर्वाणि वायुबीजेन वेष्टयेत् ।
 प्राणसंस्थापनं कृत्वा कृष्णपुष्पैस्समर्चयेत् ॥
 संपूज्य नवरात्रन्तु नित्यमष्टसहस्रकम् ॥
 जीर्णपर्णानि संग्राह्य आवरणोत्थितानि च ।
 स्मशाननीलिकामूलं रथवर्तस्य मूलकम् ॥
 करवीरस्य पर्णानि सर्वं वै सपुरिवासरे ।
 गुलिक्रोदयवेळायां दुर्गाकाव्यालये दहेत् ॥

तद्वस्म कृष्णपक्षे तु संगृह्याथन्त्रपूर्वकम् ।
 विभीतकद्वयं दग्ध्वा शत्रुगेहे विनिक्षिपेत् ॥
 शत्रुस्यबन्धुभिस्सार्धं देशान्तरगतो भवेत् ।
 यत्रकुत्रापि संस्थाप्य तत्तदुच्चाटनं क्षणात् ।
 उच्चाटनपदं प्रोत्तवा केवलं जपमात्रतः ।
 उच्चाटनं भवेत्सद्यः शत्रूणां नात्र संशयः ।

इतिकौमारसंहितायां सदाशिवब्रह्मसंवादे
 उच्चाटनप्रयोगो नाम सप्तमोऽध्यायः ॥

अष्टमोऽध्यायारम्भः ॥

गणेशहोमविधिः ॥

सर्वलोकोपकारार्थं प्रवक्ष्ये कमलासन ।
 विशेषेण नृपाणां च सर्वसाम्राज्यसाधकम् ॥
 यन्त्रतन्त्रं विना सद्यः सर्वकर्माणि साधनम् ।
 होमं वक्ष्यामि देवस्य विद्यागणपतेर्विभो ॥
 विधाय होमकुण्डन्तु चतुरश्रं त्रिमेखलम् ।
 अरन्निमात्राद्द्विगुणं कुर्यात् कर्मानुरूपतः ॥

स्वार्थेत्वरत्निमात्रं स्यात् परार्थे द्विगुणं तथा ।

देवालये परार्थे तु स्वार्थे तु निजवेश्मनि ॥

कुण्डे वह्निं समादाय समूह्य परिषिच्य च ।

कुर्यादग्निमुखं ब्रह्मन् कर्तुं सूक्त्यानुरूपतः ।।

आचार्यसूत्रेणैवापि कुर्यादग्निमुखक्रियान् ।

कुण्डेशं हयासनं ध्यात्वा कुर्यात्पीडार्चनं क्रमात् ॥

पूर्वोक्तमार्गे समभ्यर्च्य ध्यात्वा विद्यागणेश्वरम् ।

गणानां त्वेति चावाह्य मूलमन्त्रेण चापरम् ॥

अर्घ्यपाद्यादिकं दत्त्वा गन्धपुष्पैस्समर्चयेत् ।

दद्याद् धूपं च दीपं च नाळिकेरमथार्पयेत् ॥

पायसपूपकदलीफलादीनि निवेदयेत् ।

अष्टोत्तरशतं ब्रह्मन् कुर्यादाज्याहुतिं सुधीः ॥

षोडशं नारिकेलानां द्विगुणं कदलीफलम् ।

शर्करालाजपृथुकमोदकैर्मधुसर्पिषा ॥

अष्टद्रव्याणि संयोज्य हुनेदक्षरसंख्यया ।

अक्षराणां सहस्रन्तु मण्डलं होमयेत्सुधीः ॥

नवावरणपूजां च कृत्वा शान्तिपुरस्सरम् ।

सर्वान् कामानवाप्नोति विघ्नेशः सुप्रसीदति ॥

पुत्रार्थी च सुपुत्रं च धनार्थी धनसंपदम् ।

निगळाच्च विमुच्येत महारोगाच्च योगेनः ॥

यं यं प्रार्थ्य हुनेद्ब्रह्मन् तं तमाप्नोति तत्क्षणात् ।

सन्देहो नात्र कर्तव्यः सत्यमेव वदाम्यहम् ॥

अयुतं पद्मपुष्पेण होमयेद्वाग्निभूतये ।

जातीपुष्पैर्हुनेद्विद्वान् राजवश्यं न संशयः ॥

कुटजैश्चम्पकैर्हुत्वा महदैश्वर्यमाप्नुयात् ।

करवीरश्च पुष्पेण हुनेच्छत्रुविनाशनम् ॥

रक्तपुष्पैर्हुनेद्ब्रह्मन् क्षौमवस्त्रादि लभ्यते ।

कृतमालस्य पुष्पेण भूषणादीनि लभ्यते ॥

जपाकुसुमहोमेन विघ्नेशः सुप्रसीदति ॥

कौसेयपुष्पहोमेन योगसिद्धिमवाप्नुयात् ।

पीतपुष्पैर्हुनेन्नित्यं वैरिवाक्स्तम्भनं भवेत् ॥

अर्कपुष्पेण हुत्वा तु शत्रोस्तापज्वरं भवेत् ।

उन्मत्तपुष्पैर्हुत्वा तु रिपुरुन्मादकारणम् ।

लाजं त्रिमधुरं हुत्वा सर्ववश्यकरं भवेत् ।

नीलोत्पलस्य होमेन राजस्त्री वश्यतां भवेत् ।

हरिद्राचूर्णहोमेन त्रिलोकस्तम्भनं भवेत् ॥

दूर्वायुग्मं हुनेत्सद्यः सर्वरोगविनाशनम् ।

गुड्गुल्यायुतहोमेन मृतो वापि स जीवति ॥

आज्यमिश्रं तिलैर्हुत्वा मृत्युनाशो न संशयः ।

परमान्नेन जुहुयात् अष्टोत्तरशताहुतिम् ॥

मण्डलेन भवेदन्नपशुधान्यसमृद्धिमान् ।

विघ्नेशहोमं कृत्वा तु पश्चात्सर्वं समाचरेत् ॥

विना विघ्नेशहोमेन कर्म तन्निष्फलं भवेत् ।

इति कौमारसंहितायां सदाशिवब्रह्मसंवादे

गणेशहोमविधिर्नाम अष्टमोऽध्यायः ॥



नवमोऽध्यायारम्भः ॥

नित्यहोमसंग्रामविजयविधानम् ॥

भूपतीनां हितार्थाय होमं वक्ष्यामि पद्मज ।

केवलं होममात्रेण सर्वसौभाग्यदायकम् ॥

गजवृद्धिकरं श्रीमदश्ववृद्धिकरं परम् ।

प्रजावृद्धिकरं चैव राज्यवृद्धिकरं तथा ॥

एतत्सर्वं भवेद्ब्रह्मन् नित्यहोमं न संशयः ।

नित्यहोम प्रवक्ष्यामि यथावत्कमलासन ।

अरतिद्वयमात्रे तु कुण्डे सन्धाय पावकम् ॥

कुण्डस्योत्तरभागे तु कुंभमेकं प्रतिष्ठिपेत् ।

विघ्नेशप्रतिमां कुर्यात् द्वात्रिंशन्निष्कसंख्यया ॥

प्राणसंस्थापनं कृत्वा स्थाप्य कुम्भे गणेश्वरम् ।

गन्धपुष्पैस्समभ्यर्च्य धूपदीपं प्रकल्पयेत् ॥

नैवेद्यं विधिवत्कृत्वा पायसापूपमोदकैः ।

ताम्बूलं च निवेद्या ततो होमं समारभेत् ॥

वैदिकाग्निमुखं कृत्वा पीठपूजां समारभेत् ।

आवाह्यं च गणाधीशं दत्वा चार्घ्यादिकं तथा ॥

संपूज्य विद्यागणपं नवावरणपूर्वकम् ।

आज्याहुतिं ततः कुर्यात् शतमष्टोत्तरं तथा ॥

आचार्यस्त्वाज्यहोमान्तं कृत्वा तु विधिपूर्वकम् ।

ऋत्विजां तु चतुर्भिस्तु होमकर्मसमारभेत् ॥

अष्टद्व्यैर्हुनेदब्रह्मन् अष्टोत्तरसहस्रकम् ।

प्रत्येकं प्रजपेन्मन्त्रमष्टोत्तरसहस्रकम् ॥

पश्चादाज्याहुतिं कुर्यात् आचार्यात् पूर्ववत्स्वयम् ॥

विघ्नेश्वरं समाराध्य नवावरणपूर्वकम् ।

प्रसन्नपूजां संकल्प्य पायसापूपमोदकैः ॥

पानीयैः पानकाद्यैश्च विघ्नराजं प्रपूजयेत् ।

ततः पुष्पाञ्जलिं कृत्वा पञ्चमुद्रां प्रदर्शयेत् ॥

स्तोत्रैः स्तुत्वा गणाधीशं ध्यात्वा तूत्थितमव्ययम् ।

वामनासापुटेनैव हृत्पद्मे योजयेद्विभुम् ॥

पुष्पैरात्मानमभ्यर्च्य यथाशक्ति मनुं जपेत् ।

यजमानस्तु होमान्ते विजयेन समन्वितः ।

विघ्नेश्वरं होमकुण्डं आचार्यं सद्भिजं तथा ॥

सम्यक् प्रदक्षिणं कृत्वा दद्यादाचार्यदक्षिणां ।

ऋत्विजां तु तथा दद्यात् यत्नात् भक्तिपुरस्सरम् ॥

आचार्याय द्विगुणितं ऋत्विग्भ्यश्च समं समम् ॥

ब्राह्मणान् भोजयेन्नित्यं वसुभ्यश्च दिने दिने ।

पादमण्डलहोमेन सर्वकार्यार्थसिद्धिदम् ॥

आयुर्वृद्धिकरं साक्षात् अपमृत्युविनाशनम् ।

पूर्वाक्तसर्वकर्माणि सफलानि न संशयः ॥

संग्रामविजयं वक्ष्ये सर्वशत्रुनिवर्हणम् ।

संग्रामसमये प्राप्ते समाराध्य गणेश्वरम् ॥

होमशालां प्रकुर्वीत चतुष्पष्टिपदायुताम् ।

चतुरश्रं समश्चैव चतुर्द्वारिसमन्वितम् ॥

वितानं दर्पणोद्भ्राजत् कदलीतोरणान्वितम् ।

तन्मध्ये होमकुण्डन्तु द्विगुणं नित्यकुण्डतः ॥

मेखलात्रयसंयुक्तं चतुरश्रं समन्ततः ।

कुण्डस्योत्तरभागे तु स्थापयेत्कुम्भपञ्चकम् ॥

विघ्नेशप्रतिमां कुर्यात् द्विगुणं नित्यहोमतः ।

प्राणसंस्थापनं कृत्वा कुम्भमध्ये प्रतिष्ठिपेत् ।

अर्चयेद्गन्धपुष्पाद्यैः धूपदीपैश्च कल्पयेत् ।

नैवेद्यं विधिवत्कृत्वा होमकर्म समारभेत् ॥

आचार्यश्च शुचिर्भूत्वा क्षौमवस्त्रोत्तरीयकः ।

कूर्मासनं समास्थाय कुर्यान्न्यासजपादिकम् ॥

कुण्डे वह्निं प्रतिष्ठाप्य कुर्यादग्निमुखं क्रमात् ।

आगमाग्निमुखं कृत्वा ततो वै मूलविद्यया ॥

अष्टोत्तरसहस्रन्तु कुर्यादाज्याहुतिं विधे ।

ऋत्विग्भिः षोडशैस्सार्धं अष्टद्रव्याहुतिं हुनेत् ॥

नित्यं षोडशसाहस्रं होमयोद्विधिपूर्वकम् ।
प्रत्येकं च जपं कुर्यात् नियमष्टोत्तरं शतम् ॥

कुंभस्य पश्चिमे भागे तण्डुले मण्डले विधे ।
ग्रहान्प्रपूजयेन्नित्यं आदित्यादान् यथाक्रमम् ॥

पायसान्नैरूपैश्च विघ्नेशाय निवेदयेत् ।
अष्टोत्तरसहस्रन्तु रात्रौ कुर्यात्तु तर्पणम् ॥

ऋत्विग्भिर्जापयेन्मन्त्रं अष्टोत्तरसहस्रकम् ।
विभीतकसमभ्यर्च्य होमयेदयुतत्रयम् ॥

एवं मण्डलहोमेन नूनं शत्रुपलायनम् ।
विघ्नेश्वरप्रसादेन शत्रुसेना विनश्यति ॥

ब्राह्मणान् भोजयेन्नित्यं विघ्नेशमिव पूजयेत् ।
होमान्ते दक्षिणां दद्यात् गन्धपुष्पैः समर्चयेत् ॥

आचार्याय शतनिष्कं ऋत्विग्भ्यः षोडशंक्रमात् ।
उक्तं सङ्ग्रामविजयं सद्यः साम्राज्यदायकम् ॥

सर्वैश्वर्यप्रदं दिव्यं सर्वशत्रु पलायनम् ।
कर्तव्यं भूमिपालेन शत्रुसंहारमिच्छताम् ॥

कथितं परमं गुह्यं अष्टैश्वर्यप्रदं शुभम् ।

आयुष्करं व्याधिहरं सर्वशत्रुविनाशनम् ।

धर्मार्थकाममोक्षाणां साधकं लोकरञ्जकम् ॥

विद्यागणेशमाहात्म्यं श्रोतॄणां पठतामपि ।

इति कौमारसंहितायां सदाशिवब्रह्मसंवादे विद्यारहस्ये

विद्यागणेशकल्पे नित्यहोमसंप्रामविजयविधानन्ताम

नवमोऽध्यायः ॥



எமது வெளியீடுகள்

	ரூ.	பை.
க்ரந்தாசுர தீபிகை	0	25
கணேச பூஜாவிதானம்	0	50
பரார்த்த சிவபூஜாவிதானம்	1	00
கணபதி ப்ரதிஷ்டை	4	00
பாஞ்சராத்ராராதனக்ரமம்	1	75
த்வஜாரோஹண விதி	3	00
கணபதி ஸஹஸ்ரநாமம், லலிதா திரிசதி	0	50
அஷ்டோத்தர கதம்பம் (12)	0	75
சுப்ரபண்ய திரிசதி, ஸஹஸ்ரநாமம்	0	50
ருத்ரம், புருஷசூக்தம்		
(ஸ்வரத்துடன் திரிசதி உள்பட)	1	00
பக்தப் ப்ரதிஷ்டை	0	50
ப்ராயசித்த விதி	2	50
சிவலிங்க ப்ரதிஷ்டை	7	50
சிவகாமி நடராஜர் ஸஹஸ்ரநாமம்	3	00
சிவஸஹஸ்ரநாமம் (பாரதம்)	0	75
சுப்ரமண்ய ப்ரதிஷ்டாவிதி	4	00
லலிதா ஸஹஸ்ரநாமம், திரிசதி		
அஷ்டோத்தரம்	1	00
108 சங்க படம் (2 விதம்)	0	25
1003 கலச படம்	0	25
நவ குண்ட யாக படம்	0	50
பரமசாயிவாஸ்து படம்	0	25
ஆசீர்வாதம்	0	25
பவித்ரோத்ஸவ விதி	2	50
சைவ சோடச ப்ரகாசிகை உரையுடன்	2	50
ஆகம கலை புத்தகம்	1	00
பூதசுத்தி தவமடம்.	0	25
தேவீ ப்ரதிஷ்டாவிதி	4	50
துர்கா ஸஹஸ்ரநாமம்	0	50
சனீச்வர ஸஹஸ்ரநாமம்	0	50
விஷ்ணு ஸஹஸ்ரநாமம்	0	50

பாஞ்சராத்திர துணைரோஹண	0	75
உத்ஸவ விதி	0	25
அஷ்டோத்தர சுகம்பம் (விஷ்ணு)	0	50
அஷ்டோத்தர சுகம்பம் (சிவம்)	1	25
காளி மாரி உத்ஸவ விதி ப்ரதிஷ்டை	2	50
காரணகம் பூஜாவிதி தம்மு	1	50
நித்யார்ச்சன பூஜாவிதி கிரந்தம்	1	00
காமிகாகமம் வாம தேவம் நாகரம்	0	50
சாஸ்தா ஸஹஸ்ரநாமம்	0	50
அறுபத்தி மூவர் தியானம்	0	50
சிதசளாகஸ்ரம் சிவகவசம்	12	30
பூர்வம் தீக்ஷாவிதி தமிழ், க்ரந்தம்	1	50
ஆகம ரகஸ்யம் நாகரம்	0	50
சூரிய ஸஹஸ்ரநாமம்	0	40
கல்பத்ரயம்	0	31
திசா ஓமம்	0	25
பஞ்ச குண்டம்	0	25
அஷ்ட மங்கலம்	1	00
ஆஞ்சனேயர் ஸஹஸ்ரநாமம்	0	75
ஸ்ரீ லக்ஷ்மி ஸஹஸ்ரநாமம்	1	50
சாஸ்தா ப்ரதிஷ்டை	1	25
மாரி, காளி ப்ரதிஷ்டை	1	00
ஆகம வசன பூஷணம்		

சுவத் இந்தியன் அர்ச்சகர் அசோசியேஷன்

10/11, தம்புசெட்டித் தெரு, சென்னை-1.

கிடைக்குமிடம் :

52, பத்ரையன் தெரு, சென்னை-1.